

የ “ታንክስሺንግ” መገጣጠሚያ ኮንፈረንስ

መልእክቶች አውትላይን

ሕዳር 18-21፣ 2018

አጠቃላይ ርዕስ፦

ሁሉን-ያካተተው ክርስቶስ

በማቴዎስ እንደተገለጠው

መልእክት አንድ

**እንደ ሕያዉ ኮከብ የሰማያዊው ክርስቶስ
የአሁንና የዳበረው፣ ቅጽበታዊው እና ሕያዉ ራእይ**

የመጽሐፍ ቅዱስ ንባብ፦ ማቴ. 2፥1-12፤ ዘኁ. 24፥17፤ ዘፍ. 1፥14-19፤ ዳን. 12፥3፤
ራእ. 1፥16፤ 20፤ 2፥1፤ 28፤ 3፥1፤ 22፥16፤ 2 ጴጥ. 1፥19፤ ዘፍ. 22፥17፤ ይሁ. 12-13

- I. ኢየሱስ በቤተልሔም ከተወለደ በኋላ፣ ከምሥራቅ የመጡ ሰብአ ሰገል “የተወለደው የአይሁድ ንጉሥ ወዴት ነው? ኮከቡን በምሥራቅ አይተን ልንሰግድለት መጥተናልና” (ማቴ. 2፥2) እያሉ ኢየሩሳሌም ደረሱ፤ ይህ በዘኁልቀ 24፥17 “ከያዕቆብ ኮከብ ይወጣል” የሚለው ቃል ፍጻሜ ነው፤ ይህ ኮከብ ክርስቶስን ያመለክታል፦**

- ሀ. ሰብአ ሰገል “ኮከቡን አይተን” እንጂ “ኮከብ አይተን” ወይም “ኮከብን አይተን” አላሉም፤ ኮከቡ ሰማያዊው ክርስቶስ ነው።
- ለ. በማቴዎስ 2፥2 ላይ የተነገረው ኮከብ ለእነዚህ የተማሩ ሰዎች ታይቷል፤ ከእስራኤል ሕዝብ ለማንም አልተገለጠም፤ አይሁዶች ክርስቶስን የሚመለከቱ ቅዱሳት መጻሕፍት ነበራቸው፤ የት እንደሚወለድም ያውቁ ነበር (ቁ. 4-6)፤ ሰብአ ሰገል ግን የክርስቶስን ኮከብ አዩ።
- ሐ. አይሁዶች ክርስቶስ የት እንደሚወለድ በፊደላት የሆነ እውቀት ነበራቸው (ሚክ. 5፥2)፤ ነገር ግን እነዚህ ከምሥራቅ የመጡ የተማሩ ሰዎች የእርሱን ሕያዉ ራእይ ተቀበሉ፤ በመጨረሻም፤ ኮከቡ ክርስቶስ ወደ ነበረበት ቦታ መራቸው (ማቴ. 2፥1-12)።
- መ. ክርስቶስ እውነተኛው ፀሐይ ነው (ሚል. 4፥2)፤ ነገር ግን በትክክል ለመናገር፤ በሌሊቱ ዘመን እንደ ፀሐይ አይገለጥም፤ ይልቁንም እንደ ኮከብ ያበራል (ራእ. 2፥28)፤ ኮከብ በሌሊት ያበራል፤ ነገር ግን ቀን እየመጣ እንደሆነ ያመለክታል (ሮሜ 13፥11-14)።
- ሠ. ክርስቶስ ለመጀመሪያ ጊዜ ሲመጣ፤ እንደ ኮከብ በገሃድ ተገለጠ፤ ለሁለተኛ ጊዜ ሲመጣ ግን፤ ለድል ነሺዎቹ፤ የእርሱን መምጣት ለሚጠበቁት የንጋት ኮከብ ይሆናል (ራእ. 2፥28፤ 22፥16)፤ ለሌሎች ሁሉ ክርስቶስ እንደ ፀሐይ ኋላ ላይ ይገለጣል (ሚል. 4፥2፤ ተዛ. ማቴ. 13፥43)።

- II. ክርስቶስን ማግኘት ሕያዉ የሆነ ጉዳይ መሆኑን ማቴዎስ 2፥1-12 ይገልጣል፤ ይህ የመጽሐፍ ቅዱስ አስተምህሯዊ እውቀት ጉዳይ ብቻ አይደለም፦**

- ሀ. ኮከቡ በቅድስቲቱ ምድር ካለው ከመቅደሱ፤ ከአይሁድ ሃይማኖት ማዕከል፤ ከካህናቱ፤ ከጻፎች፤ ከፈሪሳውያን እና ከሃይማኖተኞች ሁሉ ርቆ ተገለጠ፤ በምትኩ፤ በአረማውያን ምድር የክርስቶስን አንዳች ነገር የሚያሳይ ኮከብ ነበር።
- ለ. መጽሐፍ ቅዱስን በእጃችን መያዝና ክርስቶስ በቤተልሔም ይወለዳል በማለት ሚክያስ 5፥2ን ማንበብ ብቻ፤ አይሠራም፤ መጽሐፍ ቅዱስ ሊኖረን ይችላል፤ ነገር ግን ሰማያዊው ኮከብ ሊያመልጠን ይችላል።
- ሐ. ኮከቡ አሮጌ እና ሙት የሆነ የቅዱሳት መጻሕፍት አስተምህሯዊ እውቀት፤ የሚክያስ 5፥2 ሙት የሆነ እውቀት ሳይሆን፤ ሕያዉ መገለጥ፤ ሕያዉ ራእይ ነው፤ ዛሬ የሚያስፈልገን የመጽሐፍ ቅዱስ እውቀት ብቻ ሳይሆን ሰማያዊው ራእይ፤ የአሁንና የዳበረው፣ ቅጽበታዊ ራእይ፤ ሕያዉ ራእይ፤ የሰው ፅንሰ-ሀሳቦች ፈጽሞ ሊያስተምሩት የማይችሉት ራእይ ነው።
- መ. የቅዱሳት መጻሕፍት እውቀት ቢኖረንም፤ ኢየሱስ ወዳለበት ጎዳና እና ቤት የሚመራን ቅጽበታዊ፤ የአሁንና የዳበረ፤ ሕያዉ ኮከብ ያስፈልገናል።
- ሠ. ሕያዉ የሆነውን ራእይ ከተቀበሉ በኋላ፤ ሰብአ ሰገል በሰዋዊ ፅንሰ-ሀሳባቸው ተሳሳቱ እና ወደ አይሁድ ሕዝብ ዋና ከተማ፤ ንጉሡ በዚያ እንደሚሆን ወደ ሚገመትበት ወደ ኢየሩሳሌም ሄዱ፤ መሳሳታቸው ብዙ ወንዶች ልጆች እንዲገደሉ አደረገ—ማቴ. 2፥16።

ረ. ኢየሩሳሌም በደረሱና የአይሁድ ንጉሥ ወዴት እንደሚወለድ በጠየቁ ጊዜ፤ “ንጉሡ ሄሮድስም ሰምቶ ደንገጠ፤ ኢየሩሳሌምም ሁሉ ከእርሱ ጋር” ብሎ መጽሐፍ ቅዱስ ይናገራል—ቁ. 3፡-

1. ይህንን ዜና በሰሙ ጊዜ፤ ደስ ሊሰኙ ይገባ ነበር፤ በምትኩ፤ ተረበሹ፤ ይህ በሌላ በምንም ምክንያት ሳይሆን አዳኙን በእውነት ካለመፈለጋቸው የተነሣ ነበር—ተዛ. ምሳ. 4፡23።
 2. በጌታ የሚያምን ሰው በውስጣዊ ስሜቶቹ እንደ ፍቅር በጌታ ካልተነካ፤ ክርስቲያን ተብሎ ሊጠራ አይገባውም—2 ጢሞ. 4፡8፤ ማር. 12፡30፤ 1 ቆሮ. 2፡9።
 3. ጌታ እንዲመጣ የሚጠበቅ ወይም እንደሚነጠቅ የሚጠበቅ ክርስቲያን ይህንን እንደ ማስጠንቀቂያ ሊወስደው ይገባል—2 ጢሞ. 4፡8፤ ቲቶ 2፡13፤ ራእ. 2፡28፤ 22፡20፤ ማቴ. 24፡40-44፤ 25፡8-13።
- ሰ. ሰብአ ሰገል በቅዱሳት መጻሕፍት ከታረሙ በኋላ (2፡4-6)፤ ወደ ቤተልሔም ሄዱ (ቁ. 8-9)፤ ኮከቡም እንደገና ተገለጠላቸውና ክርስቶስ ወደ ነበረበት ቦታ መራቸው፤ “ኮከቡንም ባዩ ጊዜ በታላቅ ደስታ እጅግ ደስ አላቸው” (ቁ. 10)፡-
1. ሰብአ ሰገል በቅዱሳት መጻሕፍት ታርመው ወደ ትክክለኛው መንገድ ሲመለሱ፤ ኮከቡ እንደገና ተገለጠላቸው፤ ሕያው ራእይ ሁል ጊዜ ከቅዱሳት መጻሕፍት ጋር አብሮ ይሄዳል።
 2. ካህናቱ ሕዝቡን ሕግን ያስተማሩ ነበሩ (ሚል. 2፡7)፤ ጻፎች ደግሞ ቅዱሳት መጻሕፍትን የሚያውቁ ነበሩ (ዕዝ. 7፡6)፤ ካህናቱም ጻፎችም ስለ ክርስቶስ መወለድ እውቀቱ ነበራቸው (ማቴ. 2፡5-6)፤ ነገር ግን ከምሥራቅ ከመጡት ከሰብአ ሰገል በተለየ መልኩ ራእዩን አላዩም፤ ክርስቶስንም ለመፈለግ ልብ አልነበራቸውም።
 3. የቱንም ያህል “መጽሐፍ ቅዱሳዊ” ብንሆን፤ የጌታን መገኘት ካጣን፤ ሙሉ በሙሉ ተሳታፊናል፤ ጌታን ለማግኘት እና ለመከተል የአዲስ ኪዳን መንገድ ያለማቋረጥ በስውር መገኘቱ ውስጥ መቆየት ነው—ዮሐ. 5፡39-40፤ ኢሳ. 45፡15፤ ዘጸ. 33፡11፤ 14፤ ተዛ. 2 ቆሮ. 5፡16።
 4. መጽሐፍ ቅዱሳዊ እውቀት ማካበት ቀላል ነው፤ ነገር ግን ሕያው የሆነ ምሪት እንዲኖረን ከፈለግን፤ ከጌታ ጋር በቅርብ ግንኙነት ልንኖር ይገባል፤ ከእርሱ ጋር አንድ መሆን አለብን—ማቴ. 2፡10-14።
 5. ሰብአ ሰገል ክርስቶስን አይተው ሰገዱለት፤ ከዚያም ወደ ሄሮድስ እንዳይመለሱ በሕልም በእግዚአብሔር ማስጠንቀቂያ ተሰጣቸው፤ ስለዚህ “በሌላ መንገድ” ወደ አገራቸው ሄዱ (ቁ. 12)፤ ክርስቶስን ካየው በኋላ፤ ያንኑ የለመድነውን መንገድ፤ ከክርስቶስ ውጪ የሆነውን የሃይማኖትን መንገድ ፈጽሞ አንወስድም፤ ነገር ግን ሁልጊዜ መንገድ እንቀይራለን።

III. የክርስቶስ ታማኝ ተከታዮች የክርስቶስ ብዜት ለመሆን ክርስቶስን እንደሚያበራው እና ሕያዉ ኮከብ የሚከተሉ የሚያበሩ እና ሕያዉን ከዋክብት ናቸው—ዳን. 12፡3፤ ተዛ. ዘፍ. 22፡17፡-

- ሀ. ሕያዋኑ ከዋክብት እንደ እግዚአብሔር ኢኮኖሚ ማዕከላዊነት እና አጽናፍ-ዓለማዊነት የክርስቶስን ሰማያዊውን፤ ሕያውን፤ የአሁንና የዳበረውን እና ቅጽበታዊውን ራእይ ይከተላሉ—ሐዋ. 26፡16-18፤ ቆላ. 1፡17፤ 18።
- ለ. ሕያዋኑ ከዋክብት የእግዚአብሔርን ሕዝብ የሚባርኩ ናቸው፤ ጌታን ስለ እግዚአብሔር ሕዝብ ይበልጥ ባመሰገንን እና በእምነት ስለ እነርሱ መልካም በተናገርን መጠን፤ ራሳችንን ይበልጥ በእግዚአብሔር በረከት ሥር እናስቀምጣለን— ዘኁ. 24፡9፤ ዘፍ. 12፡2-3፤ 22፡17።
- ሐ. ሕያዋኑ ከዋክብት ክርስቶስ እንደ ንጋት ኮከብ በየዕለቱ በልባቸው እንዲወጣ “በጨለማ ስፍራ ለሚበራ ሙብራት” ጥንቃቄ እንደሚደረግ ለቅዱሳት መጻሕፍት የትንቢት ቃል ይጠነቀቃሉ፤ በመጽሐፍ ቅዱስ ውስጥ ላለው ቃል ከተጠነቀቁን፤ እንደ ንጋት ኮከብ ከእውነተኛው መገለጡ በፊት ዛሬ ባለንበት የክህደት ጨለማ ውስጥ ለማብራት በልባችን ውስጥ የእርሱ መውጣት ይኖረናል—2 ጴጥ. 1፡19፤ ዮሐ. 6፡63፤ ራእ. 2፡28፤ 22፡16፤ 2 ጢሞ. 4፡8፡-
1. በንጋት ኮከብ መርህ፤ አንድ ክርስቲያን በማለዳ መነሣት አለበት ምክንያቱም ከጌታ ጋር ለመገናኘት (ከእግዚአብሔር ጋር ኅብረት ለማድረግ፤ ለማወደስና ለመዘመር፤ መጽሐፍ ቅዱስን ከአገልግሎቱ ጽሑፍ ጋር እየጸለዩ-ለማንበብ እና ወደ ጌታ ለመጸለይ) ማለዳ ምርጡ ጊዜ ነው—መጋ. 7፡12፤ መዝ. 5፡1-3፤ 57፡8-9፤ 59፡16-17፤ 63፡1-8፤ 90፡14፤ 92፡1-2፤ 108፡2-3፤ 143፡8፤ ዘጸ. 16፡21።
 2. ጌታ ለሚወዱት እና ነቅተው ለሚጠብቁት ከረዥም ቆይታ በኋላ ሲመለስ የመገኘቱን ትኩስነት እንዲቀምጡ ራሱን እንደ ንጋት ኮከብ በምሥጢር ይሰጣቸዋል—1 ተሰ. 5፡6፤ ራእ. 2፡28፤ 3፡2-3፤ 16፡15።
- መ. ሕያዋኑ ከዋክብት ለእግዚአብሔር ግንባታ እጅግ ሕያው እና እጅግ የሚያበሩ እንዲያደርጋቸው ሰባት እጥፍ ያየለውን መንፈስ ይደሰታሉ፤ በእርሱም ይሞላሉ—3፡1፤ 4፡5፤ 5፡6።

- ሠ. ሕያዋኑ ከዋክብት፣ ለኢየሱስ ምስክር ትኩሱንና የአሁኑን ክርስቶስ ለእግዚአብሔር ሕዝብ ያድሉ ዘንድ እስትንፋሳዊውን ክርስቶስ እንደ የእግዚአብሔር መልእክተኛ እና ከእግዚአብሔር እንደመጣው ትኩስ መልእክት የሚደሰቱ እና የሚለማመዱ የአብያተ ክርስቲያናት መልእክተኞች ናቸው—1፡16፣ 20፤ 2፡1፤ ሚል. 3፡1-3።
- ረ. ሕያዋኑ ከዋክብት “በልባቸው ታላቅ ቁርጠኝነት” እና “ብዙ የልብ ምርምር” አላቸው፤ “ፀሐይ በኃይሉ በወጣ ጊዜ እንደሚሆን” እንዲሆኑ እና “በአባታቸው መንግሥት እንደ ፀሐይ የሚያበሩ” እንዲሆኑ ከእግዚአብሔር ጋር አብረው ጠላቱን ለመዋጋት በአካሄዳቸው እንደ ከዋክብት የሆኑ የእግዚአብሔር አፍቃሪዎች ናቸው—መሳ. 5፡15-16፣ 20፣ 31፤ ዳን. 11፡32፤ ማቴ. 13፡43።
- ሰ. ሕያዋኑ ከዋክብት በጨለማ ሲሄዱ ብርሃን ይሆንላቸው ዘንድ ያሕዌን የሚፈሩና የባሪያውን ድምፅ የሚሰሙ፣ በያሕዌ የሚታመኑ ናቸው—ኢሳ. 50፡10-11፤ መዝ. 139፡7-12፣ 23-24፡-
1. ለራሳቸው ብርሃን የሚሠሩና በእግዚአብሔር ብርሃን ፈንታ ራሳቸው በሠሩት ብርሃን የሚሄዱ መከራ ይደርስባቸዋል—ኢሳ. 50፡11።
 2. ይህ እግዚአብሔር በተሰጠን ብርሃን እንጂ ለራሳችን በሠራነው ብርሃን እንዳንሄድ ማስጠንቀቂያ ሊሆንልን ይገባል፤ “ኑ፣ በእግዚአብሔር ብርሃን እንሂድ”—2፡5።
- ሸ. ሕያዋኑ ከዋክብት በእግዚአብሔር የመመለስ ሥራ ተከታዩን ፈጠራውን ጨምሮ በአራተኛው ቀን በተፈጠሩት በብርሃናቸው በሚገዙት ከዋክብት ተመስለዋል፤ ብርሃን ባለበት፣ ለሕይወት እድገት የሆነ መግዛት አለ—ዘፍ. 1፡14-19፡-
1. በከብር በተለወጠበት ተራራ ላይ የጌታ ኢየሱስ ማብራት የመንግሥቱ በኃይል መምጣት ነበር፤ ይህ ማብራት በእርግጥ የሦስታንዱ አምላክ የሚገዛ መገኘቱ ነው—ማቴ. 17፡1-8፤ ማር. 9፡1-8።
 2. የእግዚአብሔር መንግሥት እንደ እግዚአብሔር አገዛዝ፣ እንደ እግዚአብሔር መንገሥት፣ ከሁሉም በረከቶች እና ድስታዎች ጋር የጌታ ኢየሱስ ማብራት እና በእኛ ላይ በማብራት የጌታ ኢየሱስ መስፋፋት ነው።
 3. መንግሥቱ የጌታ ኢየሱስ እውነታ ማብራት ነው፤ እርሱ በእኛ ላይ በሚያበራበት ጊዜ እና እኛ በዚያ ማብራት ሥር በምንሆንበት ጊዜ ሁሉ፣ ለሕይወት እድገታችን በውስጣችን በእግዚአብሔር አገዛዝ እና መንገሥ ሥር በመንግሥቱ ውስጥ እንሆናለን።
- ቀ. በአራታዊ ጎኑ፣ አንዳንድ “የሚንከራተቱ ከዋክብት” አሉ—ይሁ. 12-13፡-
1. የሚከራተቱ ከዋክብት የሚለው ዘይቤያዊ አነጋገር የተሳሳቱት አስተማሪዎች፣ ከሃዲዎች፣ በሰማያዊው መገለጥ ውስጥ ባሉ የማይለዋወጡ እውነቶች ውስጥ በጽኑ እንዳልተተከሉ፣ ነገር ግን እንደ ከዋክብት በሆኑ በእግዚአብሔር ሕዝብ መካከል እየተንከራተቱ እንደነበር ያመለክታል።
 2. የሳቱት ከሃዲዎች ዛሬ የሚንከራተቱ ከዋክብት ናቸው፤ ነገር ግን በመጨረሻ ለዘላለም በተጠበቀላቸው ድቅድቅ ጨለማ ይታሰራሉ።
 3. አጥቢያ አብያተ ክርስቲያናት የእግዚአብሔር ኢኮኖሚ ግብ ሳይሆኑ የክርስቶስ አካል እውነታ ግብ ጋር ለመድረስ የከንውን ሂደት መሆናቸውን የማያስተምር ማንኛውም ሰው በአሁኑ ዘመን ያለውን የእግዚአብሔርን አገልግሎት ፍላጎት አይመጥንም፤ ለክርስቶስ አካል እውነታ ከአብያተ ክርስቲያናት ጋር መገጣጠም የሚከለክለን ማንኛውም ሰው የሚንከራተት ኮከብ ነው፤ እውነተኞቹ ከዋክብት ብዙዎችን ወደ ጽድቅ የሚመልሱ፣ ሰዎችን የማያስቱ ነገር ግን ወደ ቀናው መንገድ የሚመልሷቸው ናቸው።
 4. ዛሬ ሕያዊ ኮከብ እና ሕያዋኑ ከዋክብት ከእኛ የራቁ አይደሉም—እንደ የክርስቶስ አካል ተግባራዊ መገልጦች በአጥቢያ አብያተ ክርስቲያናት ውስጥ እና ከአጥቢያ አብያተ ክርስቲያናት ጋር ናቸው (ራእ. 1፡11፤ 20)፤ በሁሉም አጥቢያ አብያተ ክርስቲያናት መካከል የተወሰኑ ሕያዋን ከዋክብት አሉ፤ ከእነርሱ ጋር መገናኘት እና ከእነርሱ ጋር በኅብረት መቆየት ብቻ ያስፈልገናል፤ ኢየሱስ ወዳለበት ቦታ ይመሩናል።
- በ. ጌታን ለመገናኘት፣ እርሱን ለማምለክ እና ፍቅራችንን ለእርሱ ለማቅረብ ሁልጊዜ በትክክለኛው መንገድ እንድንጠበቅ ጌታ ምሕረት ያድርግልን፤ እንደ ሕያዋኑ ከዋክብት የእርሱ ብዙዎች እንሆን ዘንድ ስለ ክርስቶስ አዳዲስ ግኝቶችን ለማግኘትና ለማድረግ ሕያዊን ኮከብ እንደሚከተሉት እንደ ሰብእ ሰገልጌታ ሁላችንን ያድርገን—ተዛ. ኤፌ. 5፡8-9፤ ኤር. 15፡16።

የእግዚአብሔርን በረከት ለመቀበል የእግዚአብሔርን ሕዝብ መባረክ

“የሚባርኩህንም እባርካለሁ፤ የሚረግሙንም እረግማለሁ” —ዘፍ. 12፥3

“የሚመርቅህ ሁሉ የተመረቀ ይሁን፤ የሚረግህም ሁሉ የተረገመ ይሁን” —ዘኁ. 24፥9

CWWL, 1978, vol. 1, “Fellowship with the Serving Ones, Volume One,” p. 203:

ስብሰባዎችን መንቀፍ በጌታ ዓይኖች ክፉ፤ ርኩሰ ነው። ጌታ “ይህ አካሌ ነው። እናንተ ማን ናችሁ? ለቤተ ክርስቲያኔ ስብሰባ መለኪያ እንድታዘጋጁ መብት የሰጣችሁ ማነው?” ይላችኋል። ስለ ስብሰባው ነቀፋ ያለበትን ነገር ስትናገሩ፤ ወዲያውኑ አንድነቱን ታፈርሳላችሁ። ሌሎች ስለ መልካም ስብሰባ ያላችሁን አሳብ አይወዱትም እንበል። እናንተ ምን ትላላችሁ? ስብሰባውን አልወደው ይሆናል፤ ነገር ግን አንድም ቃል ለመናገር አልደፍርም ምክንያቱም ክፍፍልን ይፈጥራልና...ስብሰባውን አልወደውም ብዬ እናገር ዘንድ እኔ ማን ነኝ? የጌታ የምሕረት ማብራት ወደ እኛና ወደ ብዙ ውዶቹ ይምጣልን።

Life-study of Exodus, msg. 7, pp. 78-80

እግዚአብሔር ሕዝቡን በሚያያቸው መንገድ እንዳያቸው የረዳኝ ነገር በ 1940ዎቹ መጀመሪያ ላይ በሻንግሃይ ባላቸው ቤተ ክርስቲያን የጸሎት ስብሰባ ላይ ተከሰተ። በዚያ ስብሰባ ልምድ ያላት አንዲት አብሮ ሠራተኛ እጎት፤ በቤተ ክርስቲያን ዝቅ ያለ ሁኔታ ተረብሻ፤ በጌታ ፊት ስለ ቤተ ክርስቲያን ጮኸች። ከቤተ ክርስቲያን ጎስቋላ ሁኔታ የተነሣ አቃሰተች፤ ቃተተችም። ጸልያ ስትጨርስ፤ ወንድም ኒ፤ ቤተ ክርስቲያን ፈጽሞ ደካማ ወይም ዝቅ ያለች ሆና እንደማታውቅ ነገር ግን ሁልጊዜ ከፍ ያለች ስለመሆኗ ድንገት ጠንካራ በሆነ መንገድ ጌታን አወደሰ፤ አመሰግነውም። ጉባኤው ደነገጠ። ያኔ ወንድም ኒ በለዓም ስለ እስራኤል ልጆች የተናገረውን ትንቢት ትርጉም እንድንረዳ ረዳን። በለዓም የእስራኤልን ልጆች እንዲረግም በባላቅ ተቀጥሮ ነበር። ነገር ግን በለዓም የእግዚአብሔርን ሕዝብ በመርገም ፈንታ ባረካቸው። በለዓም እግዚአብሔርን ወክሎ ሲናገር “በያዕቆብ ላይ ክፋትን አልተመለከተም፤ በእስራኤልም ጠማምነትን አላየም” አለ (ዘኁ. 23፥21)። በተጨማሪም፤ በዘኁልቁ 24፥5 በለዓም “ያዕቆብ ሆይ፤ ድንኳኖችህ፤ እስራኤል ሆይ ማደሪያዎችህ ምንኛ ያምራሉ!” ብሏል። በእነዚህ ጥቅሶች መሠረት፤ እግዚአብሔር በእስራኤል ላይ በደል ወይም ጠማምነት አላየም። በምትኩ፤ መልካምነትን፤ ውበትንና ቁንጅንና ብቻ አየ። ዛሬም ቤተ ክርስቲያንን በተመለከተ ሁኔታው ተመሳሳይ ነው።

ቤተ ክርስቲያን ደካማ ወይም ሙት ናት አትበሉ። ይበልጥ ይህንን ባላችሁ መጠን፤ ይበልጥ ራሳችሁን በእርግማን ሥር ታደርጋላችሁ። ሆኖም፤ ጌታን ስለ ቤተ ክርስቲያን ሕይወት ካወደሳችሁትና ስለዚያም መልካም ከተናገራችሁ፤ ራሳችሁን ከእግዚአብሔር በረከት ሥር ታደርጋላችሁ። በቤተ ክርስቲያን ሕይወት በነበርኩባቸው ዓመታት ሁሉ፤ ስለ ቤተ ክርስቲያን አሉታዊ በሆነ መንገድ ተናግሮ ከእግዚአብሔር በረከት ሥር የሆነ አንድም ሰው አላየሁም። በተቃራኒው፤ ቤተ ክርስቲያን ጎስቋላ፤ ዝቅ ያለች ወይም ሙት እንደሆነች የተናገሩ ሁሉ ከእርግማን ቢታች ሆነዋል። ቤተ ክርስቲያን የምትወደድና የእግዚአብሔር ቤት መሆኗን በማወጅ ስለ ቤተ ክርስቲያን አዎንታዊ በሆነ መንገድ የሚናገሩት በረከቱን ይቀበላሉ። ይህ አስተምህሮ ብቻ አይደለም፤ በብዙ ቅዱሳን ልምምድ ሊረጋገጥ የሚችል ምስክርነት ነው።

አንዳንድ ጊዜ በቤተ ክርስቲያን ተስፋ ስቆርጥና ስለ እርሷ አዎንታዊ በሆነ መንገድ ሳላስብ ስቀር፤ ጌታ በውስጡ እንድጠነቀቅ ያስጠነቀቀኛል። ወዲያውኑ፤ ጌታ እንዲያነጻኝ እጠይቀውና ቤተ ክርስቲያን እንዴት ድንቅ እንደሆነች ማወጅ እጀምራለሁ። ቤተ ክርስቲያን ብታስቸግረኝም እንኳን፤ አሁንም ቤተ ክርስቲያንን እወዳታለሁ። ይበልጥ በዚህ አዎንታዊ መንገድ በተናገርኩ መጠን፤ ይበልጥ በእግዚአብሔር በረከት ሥር እሆናለሁ።

ስለ ቤተ ክርስቲያን ትክክለኛው ቃል የማነው? የእናንተ ወይስ የጌታ? በዘላለም ውስጥ ቤተ ክርስቲያን ድንቅ፤ ክብርትና እጅግ ከፍ ያለች ስለምትሆን፤ የጌታ ቃል ትክክል መሆኑ በዘላለም ውስጥ ይረጋገጣል። ቤተ ክርስቲያንን በተመለከተ የሰይጣን ክሶች በሙሉ ውሸቶች ናቸው። ቤተ ክርስቲያን ጎስቋላ ወይም ሙት እንደሆነች መናገር ዲያብሎሳዊ ውሸት መናገር ነው። የሚታየው የቤተ ክርስቲያን ሁኔታ ውሸት ነው። ቤተ ክርስቲያን ቀዝቃዛ ወይም ሙት ወይም ዝቅ ያለች ናት እንደሆነች መናገር ውሸት ነው። ቤተ ክርስቲያን እጅግ ከፍ የተደረገችና እጅግ ሕያው ናት። ወንድም ኒ ስለ በለዓም ትንቢት ስለ ተናገረው ጠንካራ ቃል አመሰግናለሁ። ያ ቃል ስለ ቤተ ክርስቲያን አሁናዊ ሁኔታ ያለኝን ፅንሰ-ሃሳብ ሙሉ በሙሉ ለውጦታል። ያን ቃል ከተቀበልኩበት ጊዜ አንሥቶ፤ ቤተ ክርስቲያንን ሙሉ በሙሉ በተለየ ብርሃን አይቻታለሁ።

ጌታ ከሚያየው በላይ ጠለቅ ብላችሁ አትመልከቱ። በዘኁልቁ ባለው በበለዓም ንግግር መሠረት፤ ጌታ በያዕቆብ ላይ በደልን አላየም። ታዲያ፤ እናንተ እንዴት ልታዩ ትችላላችሁ? ከእግዚአብሔር የበለጠ ጠቢብ ወይም አስተዋይ ናችሁን? መጽሐፍ ቅዱስ ጌታ በእስራኤል ጠማምነት እንዳላየ ያውጃል። እናንተ ግን በቤተ ክርስቲያን ጠማምነት እንዳያችሁ ታውጃላችሁ። የቱን ማመን ትመርጣላችሁ? የጌታን እይታ ወይስ የእናንተን? ጌታ ስለ ቤተ ክርስቲያን ካለው አስተያየት ጋር ከቆምን፤ ከበረከት ወደ እርግማን ከመውደቅ እንጠበቃለን። ሁላችንም ቤተ ክርስቲያንን የምናይበትን እይታ በተመለከተ የምንጠነቀቅ እንሁን።